

ကျန်းမာရေးနှင့်အားကစားဝန်ကြီးဌာန၊ ပြည်ထောင်စုဝန်ကြီးဒေါက်တာမြင့်ထွေး Coordination Meeting on Program Mangers with WHO အစည်းအဝေးသို့တက်ရောက်

ကျန်းမာရေးနှင့်အားကစားဝန်ကြီးဌာန၊ ပြည်ထောင်စုဝန်ကြီးဒေါက်တာမြင့်ထွေးသည် ဇန်နဝါရီလ(၁၈) ရက်နေ့ နေ့လည်(၂)နာရီတွင် ကျန်းမာရေးနှင့်အားကစားဝန်ကြီးဌာန အစည်းအဝေးခန်းမ၌ ကျင်းပသော Coordination Meeting on Program Mangers with WHO အစည်းအဝေးသို့ တက်ရောက်အဖွင့်အမှာစကား ပြောကြားခဲ့သည်။



ပြည်ထောင်စုဝန်ကြီးမှ ပြောကြားရာတွင် မိမိတို့စီမံချက်အသီးသီး၏ လုပ်ငန်းများ ဆောင်ရွက်ထားရှိမှုနှင့် Budget သုံးစွဲမှုအား ဌာနတွင်းဆန်းစစ်မှုများပြုလုပ်၍ တန်ဖိုးနှင့်လျော်ညီသော ထိရောက်သော လုပ်ငန်းများ ဖြစ်စေရေးသေချာစွာကြိုးကြပ်ရန်၊ ဘဏ္ဍာငွေများကို အလေအလွင့်မရှိစေရန်၊ ဝန်ထမ်းများအရည်အသွေးမြှင့်တင် ရေး၊ သင်တန်းများအား ထိရောက်စွာဆောင်ရွက်ရန်၊ စီမံချက်မန်နေဂျာသစ်များသည် ကမ္ဘာ့ကျန်းမာရေးအဖွဲ့အစည်း ၏ လုပ်ငန်း သဘောတရားများ၊ စီမံချက်ရေးဆွဲရေး လိုအပ်သည့် အချက်အလက်များအား အကျွမ်းတဝင်ရှိစေရန် သက်ဆိုင်ရာ Website များတွင် လေ့လာနိုင်ပါကြောင်း၊ လိုအပ်ပါက WHO အဖွဲ့သို့ တိုက်ရိုက်စုံစမ်းနိုင်ပါ ကြောင်းနှင့် ကမ္ဘာ့ကျန်းမာရေးအဖွဲ့မှ ဝန်ကြီးဌာန၏ စီမံချက်များ အချိန်မီမြန်ဆန် အကောင်အထည်ဖော်နိုင်ရေး လိုအပ်သည်များ ဆက်လက်ပံ့ပိုးပေးစေ လိုကြောင်း လမ်းညွှန်ခဲ့ပါသည်။

အစည်းအဝေးတွင် ကမ္ဘာ့ကျန်းမာရေးအဖွဲ့မှ ၂၀၁၆-၂၀၁၇ Workplan ဆောင်ရွက်ပြီးစီးမှု အခြေအနေ များအား ရှင်းလင်းတင်ပြပြီး စီမံချက်မန်နေဂျာသစ်များအား လုပ်ငန်းစဉ် သဘောတရားများအကြောင်း ပြောကြားခဲ့သည်။ ၎င်းပြင် ၂၀၁၈-၂၀၁၉ Workplan သစ် အချိန်မီရေးဆွဲအတည်ပြုနိုင်ရေးအတွက် လျာထားမှု (မူကြမ်း)အား တင်ပြဆွေးနွေးပြီးစီမံချက် မန်နေဂျာများမှ လုပ်ငန်းဆောင်ရွက်စဉ် တွေ့ကြုံရသော အခက်အခဲများ နှင့် မရှင်းလင်းသည် များကို တင်ပြခဲ့ပါသည်။



အဆိုပါအစည်းအဝေးသို့ ဦးစီးဌာနများ၏ ညွှန်ကြားရေးမှူးချုပ်များ၊ ဒုတိယ ညွှန်ကြားရေးမှူးချုပ်များ၊ ကမ္ဘာ့ကျန်းမာရေးအဖွဲ့ ဌာနကိုင်စားလှယ် Dr. Jorge M. Luna၊ ဦးစီးဌာနများ၏ WHOစီမံချက်မန်နေဂျာများ နှင့် တာဝန်ရှိပုဂ္ဂိုလ်များ တက်ရောက်ခဲ့ပါသည်။